



# राष्ट्रीय ग्रामीण आरोग्य अभियान

अधिकारी व कर्मचारी महासंघ, महाराष्ट्र राज्य

रजि.नं./एन.एस.के./एन/N/1450

आश्वासन नव्हे फक्त निर्णय

| सचिव              | कोषाध्यक्ष          | उपाध्यक्ष          | कार्याध्यक्ष              | अध्यक्ष             |
|-------------------|---------------------|--------------------|---------------------------|---------------------|
| श्री.गोपाल अंभोरे | श्री.सुहास कुलकर्णी | श्री.जिवन कुलकर्णी | श्री.शंकर तावडे           | श्री.नंदकिशोर कासार |
| 7057501100        | 9011823270          | 7745813707         | 9822428834                | 8329941658          |
| महिलाप्रतिनिधी    |                     |                    | सहसचिव                    | उपाध्यक्ष           |
| सविता पगार        | अलका विभुते         | संगीता डावरी       | श्री.तुळजाप्रसाद कुलकर्णी | श्री. रूपेश सरदार   |
| 9970991974        | 9975881421          | 9970974129         | 9764005815                | 9822708664          |
|                   |                     |                    |                           | 9987588045          |

कार्यालय :- श्री नंदकिशोर कासार फ्लॅट नं. १५ भाला कॉम्प्लेक्स, जुना आग्रा रोड, संगमेश्वर, मालेगाव ता. मालेगाव जि. नाशिक. ईमेल आय डी :- nhmunionmaha2019@gmail.com

**संघटक**  
अजित सावंत  
श्री. मयुर थारेवाल  
विलास वारुडे  
**संपर्क प्रमुख**  
श्री. मनोज कडु  
**कार्यकारीणी सदस्य**  
सर्व जिल्हा अध्यक्ष व  
सर्व जिल्हा सचिव  
**प्रसिद्धी प्रमुख**  
बबलु पटान  
मंगेश वडुवार

जा.क्र. ५७  
प्रति,

दिनांक - ०९/०५/२०२१

- १) मा. मुख्यमंत्री, महाराष्ट्र राज्य
- २) मा. आरोग्य मंत्री, महाराष्ट्र राज्य

**विषय :-** राष्ट्रीय ग्रामीण आरोग्य अभियान, अधिकारी व कर्मचारी महासंघाचे दि. १७ मे २०२१ रोजी पासून राज्य व्यापी बेमुदत कामबंद आंदोलन पुर्व सुचनेबाबत.

**संदर्भ :-** १) मा. आरोग्य मंत्री यांनी केलेली पदभरतीची घोषणा. ०६.०५.२०२१

२) मा. सहसंचालक पुणे यांचे पत्र विमा कवचबाबतचे परिपत्रक दि. २८.०४.२१

३) श्री. ज्ञानेश्वर वाकोडे, तालुका कार्यक्रम सहाय्यक, ता. अकोट, जि. अकोला यांना कोव्हीड विमा कवच लागू न झाल्याचे पत्र दि. २८.०४.२१

मा. महोदय,

उपरोक्त विषयास अनुसरून कळविण्यात येते की, राष्ट्रीय आरोग्य अभियानातील सर्व कर्मचाऱ्यांनी त्यांच्या आयुष्याचे महत्वाचे १५ वर्षे आरोग्य सेवेत दिलेले असून त्यांच्या वाबत शासनामार्फत योग्य निर्णय घेण्यात येईल या आशेवर त्यांनी अद्यापर्यंत आरंभ सेवा चोखपणे बजावलेली आहे.

यापुर्वीही राष्ट्रीय आरोग्य अभियानातील कर्मचाऱ्यांनी त्यांच्या रास्त मागण्या मंजूर करून घेण्याकरीता वारंवार आंदोलन, उपोषण केलेले आहे परंतु सर्व कर्मचाऱ्यांची महत्वाची मागणी याच्याकडे शासनाने जानुन बुजुन दुर्लक्ष केल्याचे वारंवार निदर्शनास आले आहे.

संदर्भ १ अन्वये मा. आरोग्य मंत्री, यांनी आरोग्य सेवेमधील महाभरतीची घोषणा केलेली असून सदरील भरती पुढील महिन्यामध्ये होईल, असे सांगितलेले आहे, परंतु आपले सरकार तयार होण्याच्या आधि माजी मुख्यमंत्री यांच्या आदेशानुसार त्रिसदस्यीय समिती गठीत करण्यात आली होती, त्यांच्या अहवाला नुसार आरोग्य सेवेच्या पदभरतीमध्ये राष्ट्रीय आरोग्य अभियानातील कर्मचाऱ्यांना ४० टक्के आरक्षण प्रतिवर्ष ३ मार्क आणि सेवा कालावधीनुसार वयोमर्यादेमध्ये शिथीलता देण्याबाबतची शिफारत करण्यात आली होती. परंतु याआधि केलेल्या पदभरतीमध्ये त्यापैकी कोणतेही शिफारस मान्य न करता अभ्यास समितीच्या अहवालात आपल्या शासनामार्फत केराची टोपली दाखविण्यात आली असल्याने कर्मचाऱ्यांमध्ये मोठ्या प्रमाणात असंतोष निर्माण झालेला आहे. त्यातच आरोग्य मंत्र्यांनी परवा केलेल्या पदभरतीच्या घोषणेमुळे कर्मचाऱ्यांमधील असंतोषाचे प्रमाण अधिक वाढले असून आता सर्व कर्मचारी करा किंवा मरा ह्या पवित्र्यामध्ये आलेले आहे.

केंद्र शासनाने लागू केलेल्या सुचनेनुसार कोव्हीड-१९ अंतर्गत काम करणाऱ्या कोणत्याही विभागातील कोणत्याही कर्मचाऱ्यास विमा संरक्षण कवच रु. ५० लाखाचे (मरनोत्तर) लागू करण्याबाबत कळविलेले असून सुध्दा संदर्भ २ अन्वये प्राप्त झालेल्या परिपत्रकान्वये केवळ रुग्ण सेवेशी संबंधीत असलेल्या कर्मचाऱ्यांना सदरील विमा कवच लागू असल्याचा तुघलकी निर्णय मा. सहसंचालक, पुर्ण यांच्या मार्फत परिपत्रकान्वये देण्यात आला असून संदर्भ ३ अन्वये श्री. ज्ञानेश्वर वाकोडे, हे कार्यक्रम सहाय्यक या पदावर असल्यामुळे त्यांना सदरील विमा कवच लागू होत नसल्याचे पत्राव्दारे कळविण्यात आले आहे. सदरील निर्णय हा अत्यंत विश्वास घातकी असून सदर रु. ५० लाखाचे विमा कवच केवळ रुग्ण सेवेशी संबंधीत असणाऱ्या कर्मचाऱ्यांना लागू असल्यास ईतर आरोग्य सेवेतील कार्यालयीन कर्मचारी आणि ज्यांचा रुग्णांशी संबंध येत नाही अशा कर्मचाऱ्यांना फुल पगारी घरी बसुन काम करण्याची परवानगी घेण्याबाबतचे परिपत्रक तात्काळ मा. सहसंचालक यांच्या स्वाक्षरीने काढण्याकरता आदेशित करण्यात यावे.

(पा.क्र.२)



उपरोक्त बाबीमुळे राष्ट्रीय आरोग्य अभियानातील महाराष्ट्र राज्यातील एकुल २२५०० कर्मचारी हे असंतुष्ट असुन त्यांनी खालील केवळ एकाच मागणीकरीता आंदोलन करण्याचा निर्णय राज्य संघटनेला कळविण्यात आला आहे, यानुसार राज्य संघटनेची एकच मागणी “एकतर बिनशर्त समायोजन करा अन्यथा योजना रद्द करुन सर्वांना घरी बसवा”


या बाबतीमध्ये योग्य निर्णय घेण्याकरीता शासनाला सर्व कर्मचाऱ्यामार्फत ७ दिवसाचा अवधी देण्यात येत असुन दि.१६ मे २०२१ पर्यंत आपण जो काही निर्णय घेतलेला असेल तो लेखी स्वरूपात राज्य संघटनेला तसेच प्रेस कॉन्फरन्स घेऊन कळविण्यात यावा, कर्मचाऱ्यांना पवित्रा हा अंतीम असल्यामुळे या बाबत चर्चा करण्यासाठी राज्य संघटनेचा कोणताही पदाधीकारी चर्चेसाठी उपलब्ध होणार नाही याची गांभीर्याने नोंद घ्यावी.

मा.आमदारांचे ८० हजारावरचे मानधन ५ लाखावर नेण्यासाठी अधिवेशनामध्ये २ मिनीटीचा कालावधी सुध्दा जास्त होतो, त्यामध्ये कोणीही विरोध करीत नाहीत त्यावेळेस महाराष्ट्र शासनाच्या तिजोरीवर किती भुर्दंड पडेल याबाबचा विचार कोणताही नेता करीत नाहीत, तर राष्ट्रीय आरोग्य अभियानातील कंत्राटी कर्मचाऱ्यांना नियमित करण्याकरीता महाराष्ट्र शासन विचार का करतेय, याबाबच्या प्रश्नाचे उत्तर अद्यापपर्यंत कोणालाही प्राप्त झालेले नाही.


करीता संघटनेमार्फत देण्यात आलेल्या वेळेचा सदुपयोग करुन कंत्राटी कर्मचाऱ्यांच्या व त्यांच्या पुरावारांच्या भविष्याचा विचार करुन योग्य तो निर्णय लेखी स्वरूपात दयावा अन्यथा दि.१७ मे २०२१ पासुन राज्य व्यापी वेमुदत कामबंद आंदोलन पुकारत आहोत, त्यामध्ये रुग्णालयीन सेवा व कार्यालयीन सेवा बंद ठेवण्यात येईल सदरील कामबंद आंदोलनामुळे राज्यातील कोव्हीडची परिस्थिती वाढल्यास त्यास महाराष्ट्र राज्याचे पालक म्हणुन सर्वस्वी आपली जबाबदारी राहिल.

#### संघटनेची रास्त मागणी

“एकतर बिनशर्त समायोजन करा अन्यथा योजना रद्द करुन सर्वांना घरी बसवा”



सचिव



अध्यक्ष

राष्ट्रीय ग्रामीण आरोग्य अभियान,  
अधिकारी व कर्मचारी महासंघ,  
महाराष्ट्र राज्य.



## काम बंद आंदोलन मध्ये सहभाग असले बाबत.

मी श्री, श्रीमती.....पद.....ता.....जि....  
.....विभाग.....येथील असुन संघटना ने आमच्या सर्व कंत्राटी अधिकारी /  
कर्मचारी यांच्या हिताचे मागणीसाठी निवेदन मध्ये मागणी केलेल्या मागण्या पुर्ण होईपर्यंत संपामध्ये मी  
स्वयंस्फूर्तीने सहभागी होत आहे. यासाठी मला संघटनेच्या पदाधिकारी अथवा इतर कोणत्याही  
व्यक्तीकडून दडपण नाही तर मी माझा आणि इतर सर्व कर्मचाऱ्यांच्या आणि त्यांच्या परिवाराच्या  
भविष्याचा विचार करुन स्वतः सहभाग नोंदवला आहे आणि मी संघटना च्या वारंवार सुचनाचे पालन  
करीन व ह्या संप काळात माझेवर कोणतीही कार्यवाही झाल्यास मी स्वतः जबाबदार राहील याची  
मला संपुर्ण जाणीव असुन माझ्या आणि इतर कर्मचाऱ्यांच्या भविष्याच्या विचार करुनच मी राज्य  
संघटनेच्या आंदोलनामध्ये स्वयंस्फूर्तीने सहभागी होत आहे.

करीता सहभाग / पाठिंबा प्रमाणपत्र स्वाक्षरीने संघटना राज्य कार्यकारीणी कडे देत आहे.

स्वाक्षरी

नांव :-.....

संपर्क क्रमांक :- .....

पद :-.....

कार्यालय :-.....

तालुका :-.....

जिल्हा :-.....